



தந்தை பெரியார் - புரட்சியாளர் அம்பேத்கர் கருத்துகளை

தமது பேச்சால் - செயல்களால் வளப்படுத்துகிறார்!

தொல்.திருமாவளவன் பிறந்தநாள் வாழ்த்துச் செய்தியில் - முதல்வர் மு.க.ஸ்டாலின் பாராட்டு!

சென்னை, ஆக. 19-
விடுதலைச் சிறுத்தைகள் கட்சியின் தலைவரும், நாடாளுமன்ற உறுப்பின ருமான தொல்.திருமாவளவன் அவர் களின் பிறந்தநாளையொட்டி முதல மைச்சர் மு.க.ஸ்டாலின் அவர்கள் சமூக வலைதளங்களில் வெளியிட்ட வாழ்த்துச் செய்தியில், “தமது பேச்சா லும் செயல்களாலும் பெரியார், அம்பேத் கர் கருத்துகளை வளப்படுத்துகிறார், தொல்.திருமாவளவன்” எனப் பாராட்டி யுள்ளார்.

முதல்வர் விடுத்த வாழ்த்துச் செய்தி வருமாறு:-

இம்மண்ணில் ஆழ விதைக்கப் பட்டுள்ள தந்தை பெரியார் - புரட்சி யாளர் அம்பேத்கர் கருத்துகளைத் தனது பேச்சாலும் செயல்களாலும்



வளப்படுத்திடும் அன்புச் சகோதரர் தொல். திருமாவளவன் அவர்களுக்குப் பிறந்தநாள் வாழ்த்துகள்!

இவ்வாறு அச்செய்தியில் முதல்வர் அவர்கள் குறிப்பிட்டுள்ளார்.

முதல்வர் மு.க.ஸ்டாலின் உரை... 3ஆம் பக்கத் தொடர்ச்சி

இந்தியாவைக் காப்பாற்ற INDIAவுக்கு வாக்களியுங்கள் என்பதுதான் நமது தேர்தல் முழக்கமாக அமையப்போகிறது.

பா.ஜ.க.வினர் தங்களை எதிர்ப்பவர்களைப் பார்த்து Anti Indians என்று பழிசுமத்துவது வழக்கம். இப்போது இந்தியாவை எதிர்க்கும் Anti Indianகளாக பா.ஜ.க.வினர் இருக்கிறார்கள்.

எனவே நமக்கு முன்னால் உள்ள கடமை என்பது மிகமிகப் பெரியது. நாடாளுமன்றத் தேர்தலுக்கான கூட்டணியை நான் பார்த்துக் கொள்கிறேன். தேர்தல் வெற்றிக்கான களப்பணியை நீங்கள் பார்த்துக் கொள்ள வேண்டும்.

ஜனநாயகப் போர்க்களத்தில் முன்னணிப் படை வீரர்கள் நீங்கள். என்னுடைய போர்ப்படைத் தளபதிகள் நீங்கள். உங்களை நம்பி நாடாளுமன்றத் தேர்தல் களத்தை நான் உங்களுடத்தில் ஒப்படைத்திருக்கிறேன். எனது கட

மையின் தூதுவர்களாக ஒவ்வொரு வாக்குச் சாவடியிலும் இருக்கப் போகிறவர்கள் நீங்கள் தான். உங்கள் உழைப்புக்கு ஏற்ற அங்கீகாரமும் முக்கியத்துவமும் கழகத்தில் நிச்சயமாக, உறுதியாக, அண்ணாமீது ஆணையாக கிடைக்கும்.

உங்களை நம்பி இந்தப் பொறுப்பை ஒப்படைக்கிறேன்!

கடமை - கண்ணியம் - கட்டுப்பாடு கொண்ட அண்ணாவின் தம்பியராய் கலைஞரின் உடன்பிறப்புகளாய் வென்று காட்டுவோம். உங்களில் ஒருவரான இந்த முத்து வேல்கருணாநிதி ஸ்டாலின் உங்களை நம்பி இந்தப் பொறுப்பை ஒப்படைத்திருக்கிறேன். களம் காணுங்கள். கழகத்தின் வெற்றிக்காக களமாடுங்கள்.

நாற்பதும் நமதே! நாடும் நமதே!
இவ்வாறு கழகத் தலைவர் - முதல்வர் மு.க.ஸ்டாலின் அவர்கள் உரையாற்றினார்.



முத்தமிழறிஞர் கலைஞர் அவர்களின் மனசாட்சியாக விளங்கிய முரசொலி மாறன் அவர்களின் 90வது பிறந்தநாளை முன்னிட்டு திருப்பூர் வடக்கு மாவட்ட கழகத்தின் சார்பில் முரசொலி மாறன் வளாகத்தில் அவரது திருவுருவப்படத்திற்கு மாவட்டக் கழக செயலாளர், தெற்கு சட்டமன்ற உறுப்பினர் க.செல்வராஜ் தலைமையில், தெற்கு மாநகர செயலாளர் டி.கே.டி.மு.நாகராசன், வடக்கு மாநகர செயலாளர், மாநகராட்சி மேயர் ந.தினேஷ்குமார் முன்னிலையில் மாலை அணிவித்து மலர் தூவி மரியாதை செலுத்தினர்.

திராவிட இயக்க தீரர்கள் நினைவு நாள்

விருத்தாசலம் எம். செல்வராஜ் ஆகஸ்ட் 19 (1997)



தந்தை பெரியார் தலைமையில் 1944ஆம் ஆண்டு திராவிடர் கழகத்தில் சேர்ந்தார். பின்னர், அண்ணா தலைமையில் தி.மு.க. தொடங்கிய காலம் முதல் தொடர்ந்து தொய்வில்லாமல் கழகப் பணியாற்றியவர்.

தென்னாற்காடு மாவட்டத்தில் கழகத்தை வளர்த்த முன்னோடிகளில் ஒருவராக விளங்கியவர். மாவட்டக் கழகச் செயலாளர், கழக அமைப்புச் செயலாளர், மூன்று முறை தனிக்கைக்குழு உறுப்பினர் உள்ளிட்ட பொறுப்புகளை வகித்தவர். தமிழக சட்டப்பேரவைக்கு மூன்று முறை தேர்ந்தெடுக்கப்பட்டு பணியாற்றியவர்.

மக்கள் பிரச்சினைக்காக கழகம் நடத்திய பெரும்பாலான போராட்டங்களில் பங்கேற்றவர். விலைவாசி உயர்வு எதிர்ப்புப் போராட்டத்தில் பங்கேற்று சிறை சென்றவர்.

நெருக்கடிநிலை காலத்தில் மிசா சட்டத்தின்கீழ் கைது செய்யப்பட்டு ஓராண்டு காலம் சிறையில் இருந்தவர்.

கழகச் சார்பில் 1996ஆம் ஆண்டு நடைபெற்ற குப்பெரும் விழாவில் தலைவர் கலைஞர் அவர்கள் 'பெரியார் விருது' வழங்கி சிறப்பித்தார்கள்.

**தலைமைக் கழகம்
தி.மு.க.**

அவாளுக்கே இவாள் பதில்!...

நேற்றைய தொடர்ச்சி

இதுகுறித்து சென்னையில் நடைபெற்ற பொதுக் கூட்டத்தில் வாஜ்பாய் பேசினார். பின்பு செய்தியாளர்களுக்கும் பேட்டி அளித்தார். “ஜெயலலிதா நிபந்தனைகள் பல விதித்துத் தொந்தரவுகள் கொடுத்தார். அதனை நிறைவேற்றும்படி நெருக்கடி கொடுத்தார். நாங்கள் அதனை எதிர்பார்க்கவில்லை. ஜனாதிபதியிடத்தில் ஆட்சி அமைக்கக் கடிதம் கேட்டும், நீண்ட மிகுந்த காலதாமதம் ஆன பின்பே, அவர் கடிதம் கொடுத்தார். சுதந்திர தின கொண்டாட்டம் உட்பட பல்வேறு சமயங்களில், ஆதரவு வாபஸ் பெறுவோம் என்கிற மிரட்டலை ஜெயலலிதா விடுத்தார். ஒரு மாபெரும் விலையுடன்தான் அ.தி.மு.க. ஆதரவு எங்களுக்குக் கிடைத்தது என்பதை விரைவில் நாங்கள் உணர்ந்தோம். கலைஞரின் அரசைக் கலைக்க வேண்டும் என்பதுதான் அந்த விலை. அது மட்டும் அல்ல; பல ஊழல் வழக்கிலிருந்து ஜெயலலிதாவை மத்திய அரசு விடுவிக்க வேண்டும் என்பதும் அவருடைய நிபந்தனையாக இருந்தது அந்த விலையைக் கொடுக்க நாங்கள் மறுத்தோம். மிரட்டலுக்கு அடிபணிந்து கொள்கைகளை விட்டுக் கொடுக்க நாங்கள் விரும்பவில்லை.” (குமுதம் 2009 - 1999).

அதற்குப் பிறகு தி.மு.க.கழகத்தின் ஆதரவு கேட்டு வாஜ்பாய் கலைஞரை அணுகி 1999 ஆம் ஆண்டு தேர்தலில் கூட்டணி கண்டு வென்றார். வாஜ்பாய் பிரதமராகி, சென்னை வந்து கடற்கரைக் கூட்டத்தில் பேசும்போது, “.... எனக்கு முன்னாலும், ஒரு மகத்தான ஒற்றுமையையும், உறுதிப்பாட்டையும் நான் பார்க்கிறேன். இங்கே தமிழ்நாட்டில் தி.மு.க. தலைவர் கலைஞர் தலைமையில் இயங்குகின்ற கூட்டணியைக் கட்சிகளைச் சேர்ந்த பிரதிநிதிகள் ஒற்றுமையும், ஒருமைப் பாட்டையும் நான் பார்க்கிறேன். இது யாரால் சாத்தியமாயிற்று என்றால், தி.மு.க.கழகத்தின் உயர்ந்த தலைவர் தமிழகத்தினுடைய முதல்வர் கலைஞர் கலைஞர் அவர்கள்தான். எங்கள் அரசைக் கவிழ்ப்பதற்கு முயற்சி மேற்கொண்ட நேரத்தில், இதே தமிழ்நாடுதான் எங்களுக்கு உதவிக்கு வந்தது. ஆங்கிலத்தில் ஒரு பழமொழி உண்டு. “உற்ற நேரத்தில் உதவுகிறவன் தான், உண்மையான நண்பன்” அந்தப் பழமொழியை நான் இன்று கலைஞரிடத்தில் நினைவு கூர்கிறேன்” என்று பெருமைப்பட கூறிய ஜெய்திங்கள் எல்லாம் இன்றைய ஒன்றிய அமைச்சர் நிர்மலாக்களுக்குத் தெரியுமா? பொண்ணு ஊருக்குப் புதுசு போல நேற்றைய அரசியல் தெரிவதற்கு நியாயமில்லை.

ஜெயலலிதா பற்றிக் கவலைப்படும் அதே நேரத்தில், அம்மா ஆட்சியில் தி.மு.க.வைச் சேர்ந்த முன்னாள் அமைச்சர் சுப்புலட்சுமி ஜெகதீசன்கள் போன்றோர் மீது தடா வழக்கு பாச்சுப் படடும். செரினாக்கள் மீது கஞ்சா வழக்கு புனை யப்படடும் பொய் வழக்குகளில் பல ஆண்டுகளாகச் சிறையில் தள்ளியபோது, இவர்கள் எல்லாம் பெண்கள் என்று நிர்மலா சீதாராமன்களுக்குத் தெரியாமல் போனது ஏன்?

அ.தி.மு.க.வைச் சேர்ந்த மாண்புமிகுள்ள முதல்வர்கள் என ஆண்டுகளாக இருந்த போதும், அம்மாவின் காலில் விழுந்து ஆசி பெற்றதைப் பா.ம.க.வைச் சேர்ந்த அன்புமணி இராமதாசு வார்த்தைகளில் சொல்ல வேண்டுமென்றால், அவர்கள் “டயர் நக்கிகள்” என்றும், துள்ளக் குருமுர்த்தி வாந்தையில் கூற வேண்டுமென்றால், “ஆண்மையற்றவர்கள்” (Impotent) என்றும் கூறுவதையெல்லாம் ஜெயலலிதாவின் பெண் ஆளுமை என்று அவர்கள் பாராட்டுவார்களா?

“ஜெயலலிதா”வினுடைய சேலையை உருவிச் சட்டமன்றத்தில் அவமானப்படுத்தினார்கள்? என்றெல்லாம் பொய் கூறி பெண்ணுக்காக அனுதாபத்தைத் தேடும் நிர்மலாக்கள், காங்கிரஸ் கட்சியின் தலைவர் சோனியா காந்தியை 2004 மார்ச் மாதத்தில், அதே ஜெயலலிதா தனி மனித தாக்குதல்கள் நடத்தினாரே... “சோனியா காந்தி ஓர் அரசியல் அறிவேக்காடு, அரசியல் அறியாத கத்துக்குட்டி.. வெளிநாட்டுக்காரி... சிலை கடத்தியவர்...” என்று இழித்தும், பழித்தும் தனிமனிதத் தாக்குதல் விமர்சனம் செய்து மாரே ஜெயலலிதா: அப்பொழுது ஒரு பெண் மணியை இப்படி எல்லாம் பேசலாமா? என்று பாராளுமன்றத்தில் குழாயடிச் சண்டை போல், வாய் கிழியப் பேசிய அவாளுக்குத் தோன்றாது ஏன்?

அதே ஜெயலலிதா ஆட்சியில் 1992ஆம் ஆண்டு வாச்சாத்தியில் சந்தனக்கடத்தல் வீரப்பனைப் பிடிக்கிறோம் என்று கூறி, வனத்துறை வருவாய்த்துறை மற்றும் காவல்துறை அதிகாரிகளும் சேர்ந்து விசாரணை என்ற பெயரால் அழைத்துச் சென்று 18 மலைவாழ் பெண்களைக் கதற கதற கற்பழித்தார்கள் அந்தக் கொடுமைகள் நிகழ்த்திய ஜெயலலிதா ஆட்சியில் ஏற்பட்ட பெண்களின் நிலை பற்றிப் பாராளுமன்றத்தில் நிர்மலா சீதாராமன்கள் பேசத் தயாரா? பாலம் அவர் புத்தக பதவி ஏற்றிருக்கும் அவருக்கு பழைய வரலாறு தெரியாது.

2000ஆம் ஆண்டு பிப்ரவரி 2 அன்று, தனி நீதிபதி இராதாகிருஷ்ணன், ஜெயலலிதாவுக்கு எதிரான வழக்கு ஒன்றில் (கொடைக்கானல் வளர்ச்சி கட்டுப்பாட்டை மீறி பிளசண்ட் ஸ்டே ஓட்டல் கட்டுமுறைகேடாக அனுமதி) ஒரு

ஆண்டு சிறைத் தண்டனை வழங்கித் தீர்ப்பு கூறியிருந்தார். ஜெயலலிதாவுக்குத் தண்டனை தந்திருந்த செய்தியறிந்து அ.தி.மு.க.வினர் கோவையில் இருந்து வேளாண்மை கல்லூரி மாணவிகள் வந்த பேருந்தை மடக்கி, தருமபுரி கிருஷ்ணகிரி அருகே இலக்கிய பட்டி எனும் ஊரில் தீ வைத்து கொளுத்தினார்கள். அதில் பயணம் செய்த அப்பாவி மாணவிகளான நாமக் கல் கோகிலவாணி, விருத்தாசலம் காயத்ரி, சென்னை ஹேமலதா போன்ற மூன்று மாணவிகள் உயிருடன் எரிந்து சாம்பலாயினர். 17 மாணவிகள் கடும் தீக்காயமுடிகள் உயிருக்குப் போராடி மருத்துவமனையில் அனுமதிக்கப்பட்டார்கள். ஆனால்.. சாவுக்கு காரணமான அ.தி.மு.க.வைச் சேர்ந்த ஆயுள் தண்டனைக் குற்றவாளிகள் சிறையில் இருந்து இடையிலேயே கருணை அடிப்படையில் அ.தி.மு.க. ஆட்சியில் எடப்பாடி அரசு விடுவித்துள்ளது செத்துப்போன, காயப்பட்டவர்களெல்லாம் பெண்கள் இல்லையா? இதெல்லாம் பெண்களுக்குக் காட்டப் பட்ட கருணை ஆட்சி என்று சொல்ல முடியுமா?..

துணை பிரதமராகவும் உள்துறை அமைச்சராகவும் இருந்த பா.ஜ.க. தலைவர் அத்தவானியை “செலெக்ட்டிவ் அமினிசிபா”, என்று விமர்சனம் செய்த ஜெயலலிதாவுக்கு என்ன பட்டம் தந்து அந்த ஒன்றிய மந்திரி அம்மையார் பாராட்டு நெரிவிப்பார்?

பா.ஜ.க. கட்சியில் எம்.பி.யாக இருப்பவர் சுப்பிரமணியன்சாமி, நிர்மலா சீதாராமன்களை அவைப்போது “நிதித் துறை அமைச்சராக இருப்பதற்குத் தகுதியற்றவர்; பொருளாதாரம் பற்றி ஒன்றும் தெரியாதவர்; அவர் மோடியின் கீழ் அடிமை வேலை செய்யும் பணியாளர். “இப்படி அடிக்கடி விமர்சனம் செய்து கொண்டிருப்பவர் சுப்பிரமணிய சுவாமி.. அவரோடு முன்பு ஜனதா

கவிஞர் தமிழ்தாசன்

தி.மு.க. தீர்மானக்குழுத் தலைவர்



கட்சியில் இருந்த பெண்மணியான சந்திரலோகா ஏ.ஏ.எஸ்.மீது அவருடைய அழகிய முகத்தைக் கற்குதவதற்கு ஆட்சி வீச்சு ஜெயலலிதா ஆட்சியில் வீசப்பட்டதே. அதெல்லாம் நினைவுக்கு வருகிறதா நிர்மலாக்களே...?...

நிர்மலா சீதாராமன் முதலில் தன் கணவர் வரகலா பிரபாகர் கூறும் அறிவுரை கேட்கட்டும்!

“மோடி ஆட்சி, தலைப்புச் செய்திகளில் இடம் பிடிப்பதில் இருக்கும் ஆர்வம், கள நிலவரத்தைச் சமாளிப்பதில் ஒன்றிய அரசுக்குத் துளியும் அக்கறை இல்லை; அரசின் பொருளாதாரத்தை மீட்பதற்குக் கையாலாகாத் தனம் தெளிவாகத் தெரிகிறது. பிரதமர் மோடி மக்களைப் பாதுகாக்கத் தவறிவிட்டார். 2024 ஆம் ஆண்டில், மீண்டும் மோடி ஆட்சிக்கு வந்தால், ஒன்றிய அரசு பேரழிவைச் சந்திப்பது உறுதி. ஆட்சியில் பொருளாதாரம் மிக மோசமாகிவிட்டது, என்று ஆம் எழுதிய (The Crooked Timber of New India Essays on A Republic in Crisis) ஸ்பீக்கிங் டைக்ஸ் வெளியீடு எனும் நூலில் பொருளாதார நிபுணர் பரகலா பிரபாகர் கூறியுள்ளார். இவர் வேறு யாரும் அல்லர். மாமேதை நமது நிதித் துறையைக் கையாளும் நிர்மலா சீதாராமன் கணவர் தாம். முதலில் மோடியின் சீடரான நிர்மலா, இவரின் கேள்விகளுக்குப் பதில் கூறட்டும்.

இன்றைய (13.08.23) தினமலர் ஏட்டில் நிர்மலா சீதாராமன் சொன்ன கூற்றை வழி மொழிந்து, நானும் இருக்கிறேன் என்ற முறையில் ஒரு அம்மையார் அறிக்கை வெளியிட்டிருக்கிறார்.

அடுத்து சந்தடி சாக்கில் சசிகலாக்கள் சாட்சி கூற புறப்பட்டுள்ளனர். இதைப் போல அறிக்கைப் புழுக்களான ‘இ.பி.எஸ்., ஓ.பி.எஸ்.களும் வரலாறு பேச ஆரம்பித்துள்ளனர். அவர்களுக்கு நாம் எடுத்து வைக்கும் கேள்வி இதுதான். அப்பல்லோ மருத்துவமனையில் முன்னாள் முதல்வர் ஜெயலலிதா 2016ஆம் ஆண்டு, செப்டம்பர் 22ஆம் தேதி அனுமதிக்கப்பட்டார். அவர் சிகிச்சை பெற சேர்ந்த நாளிலிருந்து டிசம்பர் 5ஆம் தேதி இறக்கும் வரை அவருக்கு அளித்து வந்த சிகிச்சை முறைகளை முதலமைச்சர் என்ற முறையில் வெளிப்படையாக பொதுமக்களுக்கு ஏன் தெரியப்படுத்தாமல் மூடி வைப்பதற்குக் காரணமானவர்கள் யார் என்பதை அ.தி.மு.க. காரர்களுக்குக் சொல்லட்டும்?... இருட்டுக்குள் முடக்கி வைத்தது யார்? டிசம்பர் 5ஆம் தேதி வரை அவரை நேரடியாக வந்து பார்க்கப்பதற்கு அனுமதி மறுக்கப்படக் காரணம் யார்? அப்படிப்பட்டவர்கள் எல்லாம் இன்றைக்கு அறிக்கை விட்டு தன்னைப் பெரியாளாக காட்டிக் கொள்கிறார்களா?

தஞ்சை, அரவக்குறிச்சி, திருப்பரங்குன்றம் ஆகிய 3 இடைத்தேர்தல்கள் அ.தி.மு.க. வேட்பாளர்களின் நிறுத்துவதற்கான ஏ.பி. பாரத்தில் அவர் விரல் ரேகை பதிவு செய்தவர்கள் யார்? ஒன்றிய அமைச்சர், ஆளுநர்கள், அண்டை மாநில முதல்வர்கள், அமைச்சர்கள், சட்டமன்ற நாடாளுமன்ற உறுப்பினர்கள் என முக்கிய பிரமுகர்கள் எல்லாம் வந்தபவர்களை நேரில் சந்திக்க விடாமல் அனுப்பப்பட்டக் காரணமாக இருந்தவர்கள் யார்? யார்? ஜெயலலிதா மீது

அக்கறை இருக்குமானால், அவரை வெளிநாட்டுக்குக் கொண்டு சென்று, தகுந்த சிகிச்சை அளிக்காததன் மர்மம் என்ன என்பதை அம்பலத்தில் ஏறிச் சொல்ல முடியுமா? ஆறுமுக சாமி விசாரணை கமிஷன் கூறிய பல்வேறு தரவுகளுக்குப் பதில் சொல்லியாக வேண்டும். அப்படிப்பட்ட நபர்களெல்லாம் நிர்மலாக்களுக்கு சப்பைக்கட்டிக் கட்டுகிற விதத்தில் இன்றைக்கு அறிக்கை விட்டுக் கொண்டிருக்கிறார்கள். ஜெயலலிதாவின் சாவுக்குக் காரணம் என்று எவர் மீது குற்றம் சுமத்தினார்களோ, அப்படியே அதற்கான காரணங்கள் இருக்கின்றன. பரப்பன அக்ரஹார சிறையில் சிறை கைதியாக சென்றவர்கள் அங்கு இருப்பவர்கள் எல்லாம் பண்பரி மாற்றம் மூலம் மடக்கி மாறுவேடத்தில் வெளியில் சென்று உதவி திரும்பி உதவிய செய்திகளை எல்லாம் ஸூபா என்ற அதிகாரி பதிவு செய்ததை மறந்து விட முடியாது. அந்த வரலாற்றை முதலில் கூறட்டும்.

சட்டமன்றத்தில் முன்னாள் முதல்வர் எம்.ஜி. ஆருடைய பட்டத்திரப்பு விழா நடந்தபோது, தலைமைச் செயலகம் கோட்டையைச் சுற்றி ஜெயலலிதாவினுடைய படம் தாங்கிய கடஅவுட்டுகள் தான் வைக்கப்பட்டிருந்தன. அதில் எம்.ஜி.ஆர். பட்டே இல்லை. அவ்விழாவிற்கு சட்டமன்ற பிதாமகனாகவும், பலமுறை முதல்வராகவும் எதிர்க்கட்சித் தலைவராகவும் இருந்த கலைஞருக்கு அழைப்பு ஏதும் இல்லை.

அத்துடன் எம்.ஜி.ஆர். அவர்களின் துணை வியார் முன்னாள் முதல்வர் வி.என். ஜானகிகுப் பங்கேற்க எந்தவித அழைப்பும் அனுப்பப்படவில்லை. பட்டத்திரப்பு விழாவின் போது, அவரைத் தலைவர் நாற்காலியில் ஜெயலலிதா ஏறி அமர்ந்து கொண்டார். அவரின் இருக்கைக்கு வலப்புறம் அவை முன்னவரும், இடப்புறம்

அவைத் தலைவரும் அமர்ந்து கொண்டார்கள். ஆனால், அவையில் உறுப்பினரே இல்லாத ஒருவர் ஜெயலலிதாவின் உடன்பிறவா சகோதரி என்று சொல்லப்படுவார் சசிகலா துணை சபாநாயகர் நாரகாலியில் ஏறி அமர்ந்து கொண்டார் என்று சொன்னால் அவர் யாராக இருக்க முடியும் என்பதை மக்களே யூகித்துக் கொள்ளட்டும்.

அவர்தான் தமிழ்நாடு சட்டசபையில் ஜெயலலிதாவுக்கு எதிராக 1989 மார்ச் 25ஆம் தேதி வன்முறைகள் நடைபெற்றதாகத் தன்னிடத்தில் ஜெயலலிதாவே சட்டமன்ற நிகழ்வுகளைக் கூறியதாக உண்மைக்கு மாறான செய்திகளைச் சொல்லி உள்ளார். என்ன நடந்தது என்பதை அ.தி.மு.க.வில் இருந்தவர் பி.எச்.பாண்டியன், க. திருநாவுக்கரசு, போன்றவர்களே சட்டமன்றத்தில் பேசிய பதிவுகள் சாட்சியங்களாக இருக்கின்றன. இப்பொழுதும் சென்று உண்மை செய்திகளைப் படித்துப் பார்த்துக் கொள்ளலாம். ஒன்றிய அமைச்சர் நிர்மலா சீதாராமன்கள், தற்போது, நானும் இருக்கிறேன் என்ற அறிக்கையை விட்டு அ.தி.மு.க.வில் நுழைய ஆழம் பார்த்தும், முயற்சியில் தோற்றுப் போயிருக்கும் புதிய அரசியல்வாதியான அம்மையாருக்கும் இந்தச் செய்திகள் பதிலாக இருக்கும் என்று நம்புகிறேன்.

கர்நாடக மாநில பரப்பன அக்ரஹாரச் சிறை விதிகளை எல்லாம் மீறி, அதிகாரிகளுக்கு இடைக்கணக்கில் பணத்தைக் கொடுத்து வெளியில் சென்று திரும்பி வந்த முறைகேடு செய்திகளை எல்லாம் “ஸூபா,” என்ற விசாரணை அதிகாரி பதிவு செய்து கொடுத்த அறிக்கையை மறந்துவிட முடியாது.

வரலாறு காணாத வகையில் ரூ. 100 கோடி செலவில் வளர்ப்பு மகன் திருமணம் என்ற பெயரில், இங்கிலாந்து எலிசபெத் இராணி கூட நடத்தாத பட்டோடோபி விழாக்களை, ஊர்வலங்களை நடத்தியவர்கள்; நகைக்கடைகளை உடலெங்கும் இருப்பதாகக் காட்டிக் கொண்டவர்கள். அல்லவா? இன்றைக்கு அறிக்கை விட்டு அம்பலத்தில் வந்திருக்கிறார்கள்; சட்டமன்றத்தில் வன்முறை நிகழ்த்துவதற்குத் தூண்டுகோலாகத் தோன்றியவர்களும், நடத்தியவர்களும் யார்? யார்? என்று அன்றைய பதிவுகளை சாட்சியங்களாக இருக்கின்றன. தெலுங்கானா மற்றும் புதுவை ஆளுநர் தமிழிசைகள் தானும் செய்தி அறிந்ததாகச் சொல்லுகிறார். இவர் ஆளுநராக இருப்பதைக் காட்டிலும், வெளிவே வந்து மீண்டும் அரசியல்வாதியாக மாறிவிடலாம். பாரதிய ஜனதா கட்சியை எப்படி எல்லாம் வளர்க்கலாம் என்று பொய் உரம் போட்டு முன் செய்வவளர்க்க முயற்சி செய்கிறார்கள். புதுவை முதலமைச்சர் ரங்கசாமிதான் எதுவும் மக்களுக்கு செய்ய முடியவில்லை என்று ஆதங்கப்படுகிற நிலையில், தெலுங்கானா சட்டமன்ற மசோதாக்களையும், மக்கள் நலத்திட்டங்களையும் எல்லாம் முடக்கிப் போடும் நபர்கள் எல்லாம்; இன்று ஆர்.எஸ்.எஸ். வகுப்பு ஏடுகடப் புறப்பட்டு விட்டார்கள். கலைஞர் கொடுத்த மருத்துவ ஒதுக்கீட்டில் படித்தவர்கள் எல்லாம் பொய்யுரை கூற புறப்பட்டுவிட்டார்கள்.

நடக்காத செயலை சம்பவத்தைக் கூறிச் சட்டசபையில் வன்முறை நாயகம் நடத்திய ஜெயலலிதாவை அவமானப்படுத்தப்பட்டதாகக் கூறும் அம்மா நிர்மலா சீதாராமன்களே.. தமிழிசைகளே, சசிகலாக்களே.. இதற்குப் பதில் சொல்லுவத்கள்.. இப்படி மாணவிகளை உயிரோடு வைத்துக் கொளுத்தப்பட்ட சம்பவத்திற்குப் பெயர் பெண்களுக்குக் காட்டிய பரிவா.. பாசமா?